

Голас Радзілімы

№ 1
(2559)

8 студзеня 1998 г.
Выдаецца з 1955 г.

Цана 1 500 рублёў.

1998 ~ 15 кр попу.

ШАНОЎНЫЯ СУРОДЗІЧЫ! ДАРАГІЯ СЯБРЫ!

З нагоды Калядаў і Новага года маем гонар праз газету перадаць вам шчырыя віншаванні і найлепшыя пажаданні.

Сардэчна жадаем, каб гэтыя святочныя дні прынеслі вам толькі прыгожыя, радасныя пачуцці, умацавалі веру ў свае духоўныя сілы, надзею на шчаслівую будучыню, любоў да далёкай, але назаўсёды адзінай Маці-Беларусі.

Мы рады ад усяго сэрца дапамагчы ўсім, хто, нягледзячы на нялёгкі лёс і выпрабаванні, што дасталіся многім з вас, імкнецца захаваць традыцыі і звычай першароднай зямлі, ладзіць сваё духоўнае і культурнае жыццё па запаветах продкаў.

Зычым вам здароўя, дабрабыту, асабістага шчасця!

ДЗЯРЖАЎНЫ КАМІТЭТ ПА СПРАВАХ РЭЛІГІЯЎ
І НАЦЫЯНАЛЬНАСЦЕЙ РЭСПУБЛІКІ БЕЛАРУСЬ



У навагоднюю ноч.

Фота Віктара СТАВЕРА.

Васіль СТРАЖАЎ:

«АДУКАЦЫЯ НЯСЕ САМАСВЯДОМАСЦЬ І САМАПАВАГУ»

Як вядома, новы 1998 год дае пачатак рэформе сістэмы школьнай адукацыі ў краіне. Чым абумоўлена прапануемая грамадству акцыя? На якія вынікі спадзяюцца аўтары і арганізатары? На гэтыя і іншыя пытанні адказвае наш сённяшні субсяседнік, міністр адукацыі Рэспублікі Беларусь Васіль СТРАЖАЎ.

— Васіль Іванавіч, дык што ж падштрыхнула міністэрства на распрацоўку і ажыццяўленне рэформы школьнай адукацыі?

— Адрэзку падкрэслію: рэформа агульнаадукацыйнай школы, якая пачнецца сёлета, не кан'юнктура, трэба было яе правесці яшчэ ў СССР — гадоў пятнаццаць назад, а то і раней. Таму цяперашнія змяненні не чыёсьці жаданні, яны — неабходнасць, прадиктаваная аб'ектыўнай рэальнасцю. І працуем мы на падставе адпаведнага студзенскага 1996 года Распараджэння Прэзідэнта Аляксандра Рыгоравіча Лукашэнкі і жніўнянскага 1989 года пастановы ўрада.

Пэўныя зрухі ў даным накірунку ўжо назіраліся ў савецкі перыяд. Мы, дарэчы, абавязкова ўлічваем назапашаны вопыт, выкарыстоўваем лепшае, але некаторыя моманты ацэньваем як памылковыя, несучасныя і адмаўляемся ад іх, інакш зноў можа атрымацца зусім не тое, што плануецца.

Так, напрыклад, навучанне з шасці гадоў (менавіта такі варыянт прапануем і мы) уведзілася яшчэ ў 1977-м, у 1989-м ужо 85 працэнтаў шасцігодкаў селі за школьныя



парты. Сёння гэтая лічба, узятая ў сярэднім па Беларусі, зменшылася болей, чым удвая. Праўда, на вёсцы, дзе не хапае дзіцячых садоў, і малых, каб не сядзелі адны дома, хутчэй адпраўляюць у школу, лічба ўсё роўна захавалася высокай — 70 працэнтаў. А вось у Мінску ўпала аж да шасці працэнтаў. Спатрэбілася высветліць, у чым прычына, і выправіць пралікі.

(Заканчэнне на 3-й стар.)

У НОВЫ ГОД — З НОВЫМІ НАДЗЕЯМІ

ЦІ ЎДАСЦА СПРАВІЦЦА З БЕСПРАЦОЎЕМ?

Адкрываючы міжнародны навукова-практычны семінар "Праблемы сацыяльна-эканамічнай і псіхалагічнай рэабілітацыі беспрацоўных", які ў канцы мінулага года прайшоў у Мінску, міністр працы Рэспублікі Беларусь Іван Лях паведаміў прысутным, што вынікі дзесяці месяцаў 1997 года дазваляюць гаварыць аб з'яўленні першых прыкмет эканамічнага ажыўлення. Рост валавога ўнутранага прадукту, аб'ёмаў выпуску прамысловай і сельскагаспадарчай прадукцыі і вытворчасці тавараў народнага спажывання з'явіўся асноўнай прычынай паляпшэння становішча на рэспубліканскім рынку працы, дзе ўпершыню за апошнія шэсць гадоў было адзначана зніжэнне ўзроўню беспрацоўя. Колькасць беспрацоўных знізілася з 182,5 тысячы на 1 студзеня 1997 года да 134 тысяч на 1 лістапада 1997 года. Дзякуючы актыўнай палітыцы дзяржавы, на рэспубліканскім рынку працы толькі за 9 месяцаў 1997 года было створана 65 970 новых рабочых месцаў, што значна знізіла напружанасць на рынку працы. За той жа час пры садзейнічэнні дзяржаўнай службы занятасці было працаўладкавана 109,8 тысячы чалавек, у арганізаваных для беспрацоўных на перыяд пошуку пастаяннай работы грамадскіх работ за 10 месяцаў мінулага года прыняло ўдзел 120 тысяч чалавек.

Аднак карціна таго ж беспрацоўя ў той жа рэспубліцы, намалёваная намеснікам

старшыні Федэрацыі прафсаюзаў Беларусі Францам Вітко, выглядала крыху інакш. Пачаўшы сваё выступленне з напамінку аб тым, што "сыты думае аб рэформе, а галодны — аб рэвалюцыі", ён адзначыў, што праводзімая ў Беларусі дзяржаўная палітыка занятасці ў многім мае пасіўны характар і сама па сабе не можа прывесці да кардынальных змяненняў. Гарантыя забеспячэння занятасці чалавека пастаяннай работай залежыць ад палітычных, эканамічных, арганізацыйна-прававых умоў, існуючых у дзяржаве. Не выпадкова на Захадзе выведзены закон, у адпаведнасці з якім два працэнты росту валавога ўнутранага прадукту даюць рост павелічэння занятасці на адзін працэнт. Зніжэнне ж валавога ўнутранага прадукту на два працэнты дае адзін працэнт павелічэння колькасці беспрацоўных. Калі меркаваць па гэтым паказчыку, то спад валавога ўнутранага прадукту на 34 працэнты, што адбыўся ў Беларусі за апошнія шэсць гадоў, даў узровень фактычнага беспрацоўя і змяншэнне колькасці занятых, як мінімум, на 17 працэнтаў. Тым не менш, па статыстычных даных, апошнім часам на рэспубліканскім рынку працы наметалася некаторая стабілізацыя. Аднак пры адносна невысокім узроўні афіцыйнага беспрацоўя захоўваюцца вельмі трывожныя сімптомы.

(Заканчэнне на 3-й стар.)

НАШЫ СЛАВУТЫЯ ЗЕМЛЯКІ

ПАРТЫЗАНСКІ ГЕНЕРАЛ
З АМЕРЫКІ

28 кастрычніка 1918 года ў горнаалтайскай казацкай станицы Чарышскай нечакана з'явіўся незнаёмец. На выгляд яму было 30—35 гадоў. Чарнявы, волатаўскага целаскладу, высокі — амаль два метры, шыракаплечы, з вялікімі натруджанымі рукамі, ён вельмі адрозніваўся ад мясцовых жыхароў.

Дзіўным для іх было вымаўленне гэтага чалавека, у яго часта праскочвалі беларускія і замежныя словы. Пры гэтым ён выказваў смелыя думкі.

— Кожны, — казаў ён, уступаючы ў размову з чарышскімі казакамі, — далжон мець павядыра ў галаве.

І зусім ужо незразумела і нечакана, коротка і рэзка, быццам адсякаў, заканчваў размову:

— Іс!

— Мерыканец! — сказаў нехта аб ім.

Гэтым "мерыканцам" быў наш земляк — беларус Іван Траццяк, які нарадзіўся ў 1894 годзе ў вёсцы Ракашычы Койданаўскай воласці Мінскага павета (зараз Сямёнавіцкі сельсавет Уздзен-

скага раёна Мінскай вобласці) у сям'і селяніна-бедняка.

Менавіта з Амерыкі вяртаўся І. Траццяк у Савецкую Расію, калі даведаўся, што там перамагла рэвалюцыя. Аднак, пакуль праз Японію, Карэю, Кітай, Далёкі Усход і Маньчжурію ён дабіраўся да Расіі, уся Сібір была ўжо захоплена арміямі адмірала Калчака. Не здолеўшы праз лінію Усходняга фронту прабіцца ў цэнтральныя вобласці Расіі, каб адтуль накіравацца на радзіму — у Беларусь, І. Траццяк у Нова-нікалаеўску паварочвае на поўдзень і прыязджае ў станицю Чарышскую, дзе жылі яго бацька, два браты і сястра. Тут і засталася яго масавае выступленне сялян супраць калчакаўшчыны.

У жніўні 1919 года ў тыпе арміі Калчака выспявала сялянскае паўстанне. І горнаалтайскія партызаны выказалі гэтаму "мерыканцу" поўны давер. Спярша ён быў прызначаны камісарам па арганізацыі партызанскага руху, потым камандзірам партызанскай брыгады, а пазней і начальнікам дывізіі. Гэтая дыві-



зія да канца баёў на Усходнім фронце кантралявала ўвесь Горны Алтай.

Пасля заканчэння грамадзянскай вайны І. Траццяк пасяліўся ў Бійску. У 1933 годзе ў Нова-сібірскую выйшла яго кніга "Партызанскі рух у Горным Алтаі ў 1919 годзе".

...Сталінскія рэпрэсіі не абмінулі і І. Траццяка. У 1937 годзе ён быў арыштаваны і абвінавачаны ў шпіянажы як германскі, японскі, карэйскі, амерыканскі шпіён. Ноччу да Траццяка прыхалі энкэвэдзісты, зрабілі вобыск, паклалі на насілікі (у яго былі паралізаваны ногі) і павезлі на допыты. Так ён, хворы, апы-

нуўся яшчэ і ў "язовых" рукавіцах. І расстраляны.

Яго кніга была забаронена. Назва "Першая горнаалтайская партызанская дывізія" перастанала ўпамінацца ў літаратуры, прысвечанай гісторыі грамадзянскай вайны ў Сібіры і Горным Алтаі.

Так цягнулася да 1954 года. Пасля смерці Сталіна ў краіне наступіла так званая хрушчоўская "адліга". Пачалася рэабілітацыя бязвінна асуджаных людзей. Нарэшце справа камандзіра Першай горна-алтайскай партызанскай дывізіі паступіла для перагляду ў Ваенны трыбунал.

І. Траццяк быў рэабілітаваны пасмяротна. Нарэшце надыйшоў час аднавіць імя дывізіі і яе баявога камандзіра. За гэтую справу ўзяўся беларускі гісторык А. Валахновіч, які неаднойчы ездзіў у Горны Алтай, гутарыў з папелічнікамі І. Траццяка па партызанскай барацьбе, вывучаў гістарычныя матэрыялы ў музеях Бійска, Барнаула, іншых гарадоў.

Уздзеншчына — маляўнічы куток Беларусі. Тут прыгожыя плясы, заліўныя лугі. Тут бярэ пачатак і імклівы Нёман. На беразе рэчкі Ракашанка стаіць вёска Ракашычы, дзе і нарадзіўся І. Траццяк.

Ракашане ў мінулым прымапі


актыўны ўдзел у рэвалюцыйным руху, выступалі супраць існуючага парадку, спрачаліся за зямлю з графам Чапскім. Гэтая рэвалюцыйнасць аднавяскоўцаў паўплывала і на маладога Траццяка. У 1904 годзе ён збліжэцца з рэвалюцыйна настроенымі студэнтамі, вядзе агітацыйную работу, прымае актыўны ўдзел у аграрным руху сялян, выступае супраць руска-японскай вайны. У 1907 годзе папіцця звяртае пільную ўвагу на яго дзейнасць. Ён трапляе пад тайны нагляд папіцця і ўцякае за мяжу, спачатку ў Германію, а потым пераязджае ў Амерыку. Бацька яго, Якаў Лявонавіч, прахвіў цяжкае і доўгае жыццё. Да апошніх сваіх дзён жыў у сям'і малодшага сына Аляксандра. Маці Еўдакія Траццяк памерла ў 1907 годзе адразу пасля ад'езду сына Івана за мяжу. Не вытрымала матчына сэрца.

Малодшы брат І. Траццяка Аляксандр у 1909 годзе скончыў сельскагаспадарчую школу і быў накіраваны на практыку ў Сібір. Там ён здаў экзамены на званне народнага настаўніка, ажаніўся і пераехаў настаўнічаць у станицю Чарышскую. І адразу, у 1913 годзе, да яго з Беларусі пераехалі жыць бацька Якаў Лявонавіч, сястра Сося, брат Міша.

І. Траццяк у канцы кастрычніка 1918 года трапіў у Чарыш-

(Заканчэнне на 5-й стар.)

КАЛЯДНЫЯ ЎЗОРЫ



У Нацыянальным музеі гісторыі і культуры працуе выстава "Калядныя ўзоры". Пяты раз беларускі Саюз майстроў народнай творчасці запрашае на сустрэчу з народным мастацтвам. З года ў год экспазіцыя "Калядныя ўзоры" становіцца больш змястоўнай і багатай. Выстава дэманструе не толькі мастацтва ўжо вядомых майстроў, але і адкрывае новыя імёны.

Роспіс па шкле і дрэву Ларысы Зайцавай, кераміка Валерыя Зінкевіча, вышытыя іконы Надзеі Петрушко, роспіс па дрэву Ганны Бетанавай — гэтыя работы сталі ўпрыгажэннем

выставы. Уразіла ўсіх сваімі ёлачнымі цацкамі з саломкі Ганна Іванова. Звыш ста залацістых мініячур, якія не паўтараюцца па форме, упрыгожылі калядную ёлку ў выставачнай зале.

НА ЗДЫМКАХ: на выставе "Калядныя ўзоры"; работа Ларысы ЗАЙЦАВАЙ "Каляды"; калядную ёлку ўпрыгожылі работы з саломкі Ганны ІВАНОВАЙ; кераміст Сяргей ШЧЭРБА з Пастаўскага раёна "агучваў" на выставе свае акарыны і свістулькі.

Фота Яўгена КАЗЮЛІ.



Старшыня КДБ Рэспублікі Беларусь Уладзімір Мацкевіч перадаў Расійскай Федэрацыі іконы, затрыманых у мінулым годзе пры спробе іх кантрабанднага вывазу за мяжу. Гэтыя рэліквіі былі выкрадзены з тэрыторыі Смаленскай, Цвярской і Іванаўскай абласцей Расіі. Усе 33 іконы, па ацэнках мастацтвазнаўцаў, маюць мастацкую і гістарычную каштоўнасць.

Гэтая акцыя — вынік рэальнага ўвасаблення дагаворанасцей, якія існуюць паміж КДБ Беларусі і ФСБ Расійскай Федэрацыі аб сумеснай дзейнасці па забеспячэнні бяспекі нашых краін. КДБ Беларусі і ФСБ Расіі ўжо выяўлены і кантрабуюцца шэраг каналаў кантрабанднага вывазу мастацка-культурных каштоўнасцей.

НА ЗДЫМКУ: у час перадачы ікон Надзвычайнаму і Паўнамоцнаму Паслу Расійскай Федэрацыі ў Беларусі Валерыю ЛАШЧЫНІНУ старшынёй КДБ Рэспублікі Беларусь Уладзімірам МАЦКЕВІЧАМ.

Фота Віктара ТАЛОЧКІ.



Васіль СТРАЖАЎ:

«АДУКАЦЫЯ НЯСЕ САМАСВЯДОМАСЦЬ І САМАПАВАГУ»

(Заканчэнне. Пачатак на 1-й стар.)

Зараз дзяржава стварае шасцігадовым вучням у школе такія ж умовы, якія дагэтуль забяспечваў толькі дзіцячы сад, дзе хлопчыкі і дзяўчынкі ўтрымліваюцца амаль цэлы дзень, а іх бацькі плацяць 10 працэнтаў ад поўнага кошту выдаткаў. Канешне, мы імкнемся, каб большасць падрыхтоўчых класаў існавала на базе менавіта дзіцячых садоў. Але, мяркую, дасягнуць гэтага магчыма толькі не дзе ў двухтысячным годзе.

Недасканалай аказалася і спроба адмовіцца ад уніфікаванага падыходу да вучняў і самога адукацыйнага працэсу. Тады з'явіліся так званыя спецкласы з паглыбленым вывучэннем замежных моў, матэматыкі, музыкі і г. д., што пазней выклікала стварэнне гімназій і ліцэяў. Аднак працэс увозу станоўчы даў і адмоўныя вынікі, напрыклад, значна ўзмацніліся нагрузкі на школьнікаў, асабліва ў профільных навучальных установах, якія таксама набылі рысы адасобленасці, непатрэбнай элітарнасці. Гэта прынесла шкоду адукацыі ўвогуле, бо вакол такіх нешматлікіх астраўкоў з высокім узроўнем навучання раскінулася цэлае мора шэрых, «ніякіх», школ.

Такім чынам, бачым: «уводзілі» шасцігодкі — не стварылі неабходныя для таго ўмовы, пачалі дыферэнцыраваць навучанне — але, фактычна, у рамках ранейшай уніфікаванай жорсткай структуры.

Трэці момант, які таксама варта згадаць, — абавязковасць школьнай адукацыі. Яна захоўваецца, аднак тут узнікае прынцыповае адрозненне: тыя ж абавязковыя дзесяць класаў, але не на базе агульнай сярэдняй школы, а ў рамках асноўнай (няпоўнай). Пры такім падыходзе адпадае неабходнасць прад'яўляць пагадоўна да ўсіх завяршанага патрабавання, зніжаецца напружанасць чыста тэарэтычнымі, абстрактнымі ведамі. Падрыхтоўка ўзмацніцца на заключных этапах — для тых, хто ждае вучыцца далей, атрымаць вышэйшую адукацыю.

Карацей, на першы погляд, здаецца, мы вяртаемся да таго, што ўжо нядрэнна знаёмае, можа і так, але на новай аснове, з прынцыпова іншымі падыходамі да пабудовы навучальных планаў і курсаў. У прыватнасці, праграмы будучы разгружаны, асабліва ў пачатковай школе. І што вельмі важна, ставіцца задача (а яна складаная і доўгатэрміновая): змяніць саму тэхналогію адукацыі ў малодшых класах. Тут мы адсталі ад заходніх калег, лічу, гадоў на дваццаць. Пакуль найлепшая мадэль адпрацоўваецца ў эксперыментальных класах, пазней яна атрымае агульнае прымяненне. Спадзяюся, гадоў праз дзесяць наша агульнаадукацыйная школа стане адпавядаць лепшым сусветным стандартам.

— Ці разумеюць вас настаўнікі, сярод якіх хапае кансерватыўна настроеных людзей?

— Што тычыцца настаўнікаў, то працэс абнаўлення ідзе. Прынамсі, у пачатковай школе працуе практычна адна моладзь.

Спачатку назіралася моцнае процістаянне ідэям рэфармавання як з боку настаўнікаў, так і грамадства ўвогуле. Тым не менш, калі нядаўна парламенцкая камісія па адукацыі правяла сацыялагічнае даследаванне, яго вынікі нават мяне здзівілі: 70 працэнтаў выкладчыкаў падтрымліваюць рэформу. Праўда, здаралася сутыкненне і з тым, што многія яшчэ не да канца разумеюць сэнс змяненняў. Тут пакуль неабходна працаваць, тлумачыць, бо поспех рэформы залежыць ад таго, наколькі правільна ўспрыме яе масавая свядомасць.

— А што сёння ўскладняе правядзенне рэформы?

— Баюся толькі аднаго: каб у когосьці не ўзнікла жаданне фарсіраваць тэмп. Зараз ужо чуюцца прэтэнзіі: маўляў, марудна рухаемся. Хаця, як я ўжо

казаў, напачатку многія ўвогуле не выказвалі жадання рушыць па прапанаванай дарозе наперад. Маё меркаванне: сапраўднае рэфармаванне школы павінна весціся непрыкметна для грамадства, для бацькоў, каб не было рэзкіх пераломіў. Чым адрозніваецца адукацыйная рэформа ад усякай іншай? Яна ні на адным этапе не павінна прыводзіць да пагаршэння сітуацыі, нават кароткачасовага. Таму, калі ўсё пойдзе, як плануецца, праз дванаццаць гадоў ніхто і не заўважыць, як школа стане іншай.

— Нярэдка можна чуць і, лічу, без падстаў, што наша грамадства не да канца вызначылася ў тым, куды ідзе і чаго хоча. Ці не здарыцца так, што вы і вашы калегі будзеце рупліва будаваць новую школу, а тая потым не ўпішацца ў агульную канцэпцыю дзяржаўнага развіцця?

— Такіх апасенняў няма: ужо бясспрэчна — краіна будзе грамадства з рыначнай эканомікай. Іншая справа, наколькі моцным атрымаецца дзяржаўнае рэгуляванне. А пра важнасць адукацыі ў развітых рыначных краінах, мяркую, ведаюць усе. Хочаш мець хлеб з маслам — вучыся.

— Аднак і ў савецкім грамадстве адукацыя расцэньвалася як магчымае атрымаць хлеб менавіта з маслам.

— У Савецкім Саюзе адукацыя забяспечвала не столькі дабрабыт — хлеб з маслам тады мелі ўсе, колькі больш высокі сацыяльны статус. Павышэнне сацыяльнага статусу, безумоўна, так і застаецца адной з прывілей адукацыі, але зараз ад яе наўнасці і якасці таксама залежыць і матэрыяльнае становішча чалавека.

Калі казаць глабальна, а ў нас, як мне падаецца, гэта доўга не ўсведамлялася: прынцыповае адрозненне паміж развітымі краінамі і тымі, што толькі на шляху развіцця, не столькі ва ўзроўні даходаў (гэта, безумоўна, вельмі важна і паказальна), колькі ў арганізацыі якаснай сістэмы адукацыі. Чаму ў нашых людзей захавалася адчуванне: няхай мы бедныя, але не горшыя за іншых? Дзякуючы адукацыі. Менавіта яна нясе самасвядомасць і самапавагу.

— У чым вы бачыце ядро, квінтэсэнцыю будучай рэформы?

— Я ўжо казаў: перайсці ад адукацыі для ўсіх да адукацыі для кожнага. Было б нядрэнна, каб школа зрабілася дзецям нібы другім домам.

— Ці не адаб'юцца на пасляховым правядзенні рэформы агульныя фінансавыя праблемы, што існуюць у краіне ўжо працяглы перыяд?

— Я зараз скажу такую рэч, якая многім у школе не ладаецца. ААН праводзіла даследаванне ўзаемазалежнасці матэрыяльнага забеспячэння школы і ўзроўню адукацыі. Устанавілі: ніякай сувязі паміж імі няма. Канешне, пры стварэнні пэўнага матэрыяльнага мінімуму, які мы ўжо, дарэчы, маем. На першы план выходзіць менавіта пабудова вучэбных праграм, сам працэс навучання.

— Такім чынам, калі школа — родны дом, то там будучы не толькі вучыць, але і выхоўваць!

— Прынамсі, выхоўваць патрыятызм школа павінна. Зыходзячы з уласных традыцый і сусветнага вопыту. Не можа быць патрыятам чалавек, які не любіць уласны дом, сваю сям'ю, зямлю, дзе нарадзіўся. Калі школа прывівае і падтрымлівае такія пачуцці, яе можна толькі вітаць. Аднак я лічу: рашаючы ўклад у выхаванне ўносіць непасрэдна навучальны працэс.

— Дзякуй, Васіль Іванавіч, за гутарку. Мы разам з вамі шчыра спадзяемся на поспех пачатой справы.

Гутарку вяла Галіна УЛІЦЕНАК.

(Заканчэнне. Пачатак на 1-й стар.)

Адзін з іх — рост працягласці тэрміну знаходжання без працы. На працягу шэрагу гадоў колькасць «доўгатэрміновых» беспрацоўных расце як у абсалютным, так і ў адносным выражэнні. І калі ў пачатку года ў краіне было каля 20 тысяч беспрацоўных «са стажам», то цяпер іх ужо каля 40 тысяч. Калі ўдзельная вага працягла не працуючых у пачатку года складала каля 15 працэнтаў, то сёння іх ужо 22 працэнтаў. Па Гомельскай і Мінскай абласцях гэтыя паказчыкі адпаведна складаюць 24 і 27 працэнтаў, у Мазыры, Петрыкаве, Лоеве колькасць працягла не працуючых даходзіць да 50 працэнтаў, у Ганцавічах 24 працэнтаў беспрацоўных не могуць знайсці работу ад трох да пяці гадоў. Сярэдняя працягласць знаходжання без працы ў рэспубліцы складае 8,5 месяца.

Сёння каля 50 працэнтаў беспрацоўных прыпадае на

лы. Усе гэта можна разглядаць як элементы фактычнага беспрацоўя, якое, па ацэнках прафсаюзаў, вагаецца ад 10 да 15 працэнтаў, а па ацэнках Мінскага дзяржаўнага інстытута сучасных тэхналогій і маркетынгу, — 15—20 працэнтаў. Пры такіх паказчыках цалкам заканамерна ўявіць, што не сёння-заўтра наступіць момант, калі ўсё, у тым ліку і скрытае беспрацоўе, будзе легалізавана і многія з тых, хто сёння яшчэ лічыцца занятым, будуць выкінуты за праходную.

Заходнія эканамісты ўжо даўно лічаць, што пры 10—12 працэнтах беспрацоўных у грамадстве пачынаюцца працэсы, якія вядуць да сацыяльнага выбуху. Ва ўсім свеце дзяржава разглядае прадпрыемальніцкія структуры, як надзейнага саюзніка ў барацьбе з беспрацоўем. У гэтай сувязі вялікую цікавасць уяўляе вопыт Масквы, буйнейшага мегаполіса, дзе, тым не менш, самы нізкі ў Расіі ўзровень беспрацоўя, усяго 0,8 працэнта. Дасягнута гэта

ЦІ ЎДАСЦА СПРАВІЦЦА З БЕСПРАЦОЎЕМ?

маладзёжную групу да 29 гадоў, яшчэ каля 25 працэнтаў складаюць прадстаўнікі найбольш працаздольнай узроставай групы ад 30 да 40 гадоў, асабліва інтэнсіўна шэрагі беспрацоўных павялічваюцца за кошт людзей з вышэйшай і сярэднеспецыяльнай адукацыяй. Нярэдка сітуацыі, калі выпускнік ВНУ практычна адразу пасля яго заканчэння аказваецца беспрацоўным. У сувязі з гэтым паўстае праблема фарміравання дакладнага прагнозу дынамікі попыту на рынку працы і фарміравання адэкватнай прапановы. Як паказвае практыка вырашэння гэтай праблемы ў краінах Еўрапейскай супольнасці, Польшчы і нават Расіі, гэтую праблему найбольш эфектыўна вырашаюць прыватныя агенцтвы занятасці, так званыя «рэкрутынгавыя» фірмы. У сувязі з гэтым канфедэрацыя прамысловцаў і прадпрыемальнікаў Беларусі лічыць мэтазгодным, каб урад у асобе Міністэрства працы выступіў ініцыятарам ратыфікацыі Нацыянальнага сходам Рэспублікі Беларусь Канвенцыі нумар 181 Міжнароднай арганізацыі працы «Аб прыватных агенцтвах занятасці» ад 19 чэрвеня 1997 года з наступным дапаўненнем дзеючага нацыянальнага заканадаўства ў галіне працы і занятасці. Спецыфічнай рысай рынку працы ў Беларусі стала няпоўная занятасць і скрытае беспрацоўе, рэцыдывам якога выступае так званая застойная беспрацоўе. Пра гэта сведчыць тое, што сёння ў рэжыме няпоўнага рабочага часу працуе прыкладна 240 тысяч работнікаў, занятых у народнай гаспадарцы. Яшчэ прыкладна 250 тысяч знаходзіцца ў вымушаных водпусках па ініцыятыве адміністрацыі, у тым ліку каля 115 тысяч у водпусках без захавання работнай платы. Гэта прыкладна паўмільёна чалавек, якія, хоць і лічацца занятымі, на самай справе з'яўляюцца беспрацоўнымі. Яшчэ амаль паўмільёна чалавек апошнім часам пайшлі з дзяржаўных прадпрыемстваў і сёння заняты ў так званай хатняй гаспадарцы. Частка грамадзян, што належыць да гэтай катэгорыі, спачатку не могуць знайсці работу, а потым у сілу пэўных прычын не хочуць яе шукаць. А некаторыя з іх з часам папаўняюць шэрагі будзг. Па сутнасці, ствараюцца ўмовы для люмпенізацыі паўнацэннай рабочай сі-

ў значнай ступені дзякуючы развіццю прадпрыемальніцтва, паколькі больш мільёна выслабаненых з дзяржаўных прадпрыемстваў работнікаў працуюць сёння ў недзяржаўных сферах эканомікі, а малы і сярэдні бізнес прыносіць амаль палову даходаў у гарадскі бюджэт.

Нагляднай ілюстрацыяй адносін да гэтай праблемы ў Беларусі з'яўляецца гісторыя з перарэгістрацыяй суб'ектаў гаспадарання. Да пачатку перарэгістрацыі іх было 206 тысяч, пасля яе засталася 92 тысячы. Ці варта гаварыць, колькі людзей у выніку гэтай акцыі аказаліся без работы. Небяспека, якая ўзнікла ў краіне ў сувязі са скрытым беспрацоўем, заключаецца ў тым, што яно закаляе органы дзяржаўнага кіравання, паколькі сацыяльная напружанасць нібыта адсутнічае, людзі нібыта ўладкаваны, хаця і працуюць не поўны тыдзень ці знаходзяцца ў вымушаных водпусках. Па-другое, такая сітуацыя задавальняе кіраўнікоў асобных прадпрыемстваў, якія лічаць, што галоўнае — утрымаць на вытворчасці кадры, а там, глядзіш, надыйдзе час, калі з'явіцца заказы, сыравіна і матэрыялы. Тым не менш, такое становішча краіне небяспечнае, паколькі скрытае беспрацоўе кансервуе сітуацыю, а не вырашае яе.

Неадкладная легалізацыя скрытага беспрацоўя таксама можа абярнуцца трагедыяй як для людзей, так і для эканомікі. Вызваленне прадпрыемстваў ад залішняй колькасці працаўнікоў павінна суправаджацца прэвентыўным стварэннем надзейных сацыяльных амартызатараў, паглынаючых вызваленую рабочую сілу, структурнай перабудовай эканомікі, міжгаліновым перарозмеркаваннем рабочай сілы, змяненнем сістэмы падрыхтоўкі і перападрыхтоўкі кадраў з улікам патрэбы рынку працы. Усім суб'ектам сацыяльнай палітыкі трэба нарэшце зразумець, што эканамічныя рэформы не толькі не дадуць належнага выніку, але нават і не пачнуцца да таго часу, пакуль будучы існаваць скрытыя ўнутрывытворчыя рэзервы рабочай сілы.

Вераніка ЧАРКАСАВА.

НАС ВІНШУЮЦЬ І НАМ ЗЫЧАЦЬ

Вельмі шановных супрацоўнікаў «Голасу Радзімы» і чытачоў газеты ў замежжы і на радзіме сардэчна віншую з Калядамі і Новым, 1998 годам! Жадаю поспехаў ва ўсіх справах, шчасця, моцнага здароўя, а нашай маці-Радзіме — працвітання, дабрабыту, уваходу ў Еўрапейскую супольнасць. Жыве Беларусь!

З павагай —
Пятрусь КАПЧЫК, кіраўнік гурта
беларускай культуры «Зорка Венера».

г. Ізяслаў, Украіна.

Шчыра вітаю рэдакцыю газеты «Голас Радзімы» з Новым годам! Ваша газета з'яўляецца для мяне своеасаблівым ваконцам, якое дае магчымасць атрымаваць інфармацыю з Бацькаўшчыны. Артыкулы, што друкуюцца ў газеце, узбагачаюць мяне гісторыяй і культурай майго народа.

Добра ведаючы, што «Голас Радзімы» распаўсюджваецца ў іншых краінах свету, віншую таксама з Новым годам маіх землякоў. Жадаю ім, як і рэдакцыі, моцнага здароўя, бадзёрсці духу і чалавечага шчасця.

Аляксандр ПЯТРУНІКАЎ.

Манчагорск Мурманскай вобласці.

Паважаныя землякі!

Хачу павіншаваць з Новым годам усіх знаёмых і незнаёмых мне братоў-беларусаў. Будзем спадзявацца на лепшую долю ў наступным годзе. Дай жа Божа здароўя і згоды, каб Беларусь зноў стала прыёмным узорам для ўсіх былых савецкіх і нават еўрапейскіх краін!

З Новым годам!

А пра сваю жытку і казаць няма чаго, бо яна такая, як і ў мільёнаў нам падобных. КАМАЗ — банкрут, і гэтым усё сказана. Слава Богу, што я паспеў зарабіць сабе сціпную пенсію, а то хоць ідзі на рынак, а мне гэта справа дужа абрыдлая, трэба мець хватку і пэўную меру нахабства. Людзі развучваюцца пець песні на вуліцах, часцей пачуеш адборны мат і стральбу з самапалаў, чым правільную мову.

Наступіла эра вялікага хамства, і каб з ім справіцца, тут, на мой погляд, патрэбна і добрая дубіна.

Нашы продкі былі не дурнейшыя за нас і зналі, як лячыць такую заразу, як хамства, свінства і іншыя людскія хваробы. Вельмі шкада, што другам чалавека становіцца сабака. Сумна, спадары.

Цяпер хачу асобна падзякаваць вам за газету. Гэта ручаёк інфармацыі. Недзе на прасторах Расіі губляецца яна і даходзіць з вялікім запозненнем, а то і зусім прападае.

Са святам вас!

З Новым годам!

З павагай

былы паляшук з Парэчча
Анатоль БЕНЕДЗІКОВІЧ.

Расія.

СЛЕД ЖЫЦЦЯ



На рабочым стала Міхас Тондзель засталіся пісьмы. Вашы пісьмы, дарагія суайчыннікі, чытачы «Голасу Радзімы». Бо, як правіла, яны дасылаюцца на імя галоўнага рэдактара радыёстанцыі «Беларусь», што вы можаце прымаць на кароткавалевых прыёмніках штодня ад 19 да 21 гадзіны паводле Грынвіча. Кіраўніком радыёстанцыі апошняй гады быў Міхас Тондзель. 20 снежня гэтага года было 40 дзён, як родныя, блізкія, тыя, хто ўвесь час працаваў поплец, праводзілі яго ў апошні шлях.

35 гадоў з пражытых 60-ці Міхасем Тондзелем аддадзены Беларускаму радыё. Напачатку гэта была работа над мовай, стылем, трапным ужываннем роднага слова ў перадачах, што гучалі ў эфіры. Яго прафесіяналізм, працавітасць, умненне ладзіць з людзьмі былі заўважаны, і неўзабаве ён — адзін з кіраўнікоў Беларускага радыё. Таму і ішлі пісьмы з розных куткоў свету менавіта на яго імя. Міхас Рэецкі з Аўстраліі высока ацаніў перадачы радыёстанцыі «Беларусь» і нават папрасіў даслаць яму копію адной з аўтарскіх перадач цыкла «Рупліўцы нацыянальнае нывы» Міхася Тондзеля. Дарэчы, ён стаў не толькі ініцыятарам гэтага праекта, але і стваральнікам многіх перадач пра людзей, якія складаюць гонар нашай Бацькаўшчыны.

У рэдакцыі захоўваюцца пісьмы-водгукі, віншаванні Леанарды Малеевай з Італіі, Лідзіі Пінчук з Іспаніі, Кота Прыступы з Германіі, Вітала Кажана, Сяргея Чарняка са Злучаных Штатаў Амерыкі і многіх іншых нашых замежных землякоў, слухачоў радыёстанцыі «Беларусь» і чытачоў газеты «Голас Радзімы».

Мінула вясной радыёстанцыя «Беларусь» споўнілася 35 гадоў. І нельга не прыгадаць, што 12 гадоў назад менавіта Міхасю Тондзелю ўдалося наладзіць пастаяннае вшчачанне для слухачоў на нямецкай мове. Гэта, зразумела, выклікала новы прыток пісьмаў з Германіі, Аўстрыі, Люксембурга.

Адкрыць самастойнае вшчачанне на замежнай мове з Мінска (не праз Маскву) пры тагачасным таталітарным рэжыме было вельмі няпроста. Міхасю Тондзелю давалася пераконваць у неабходнасці пашырэння беларускага вшчачання Цэнтральны Камітэт партыі рэспублікі, ЦК КПСС у Маскве. Міхасю Тондзелю вельмі паважалі калегі з вшчачання на замежныя краіны ў Маскве і таму дапамагалі чым маглі. Яму паверылі. Шчаслівая якасць чалавека, калі яму даярае і вышэйстаячае кіраўніцтва, і падначаленыя супрацоўнікі. Менавіта так складваўся лёс Міхася Тондзеля — яго любілі ўсе, хто сустракаўся з ім.

У Міхася Тондзеля было шмат планаў, шмат новых праектаў, над якімі ён працаваў нават у клінічнай бальніцы, адкуль спадзяваўся выйсці, каб прадоўжыць работу. І мы таксама да апошняга дня верылі ў гэта. Усё здарылася раптоўна, і таму асабліва цяжка для сям'і, для нас, тых, хто працаваў з ім... Ён пакінуў светлы след у нашым жыцці.

Валянціна НЯЎЗОВА.

КІРАЎНІКІ КАЛЕКТЫВАЎ МАСТАЦКАЙ САМАДЗЕЙНАСЦІ З-ЗА МЯЖЫ НА КУРСАХ У МІНСКУ

І ЗАГУЧЫЦЬ БЕЛАРУСКАЯ ПЕСНЯ

У канцы снежня на базе Беларускага інстытута праблем культуры працавалі курсы па перападрыхтоўцы кіраўнікоў калектываў мастацкай самадзейнасці нашых суайчыннікаў з замежных краін. Курсы праводзіліся Міністэрствам культуры і Беларускім таварыствам па сувязях з суайчыннікамі за мяжой (таварыства «Радзіма»). На курсы прыехалі слухачы з Харкава, Кіева, Івана-Франкоўска, Іркуцка, Новасібірска, Масквы, Уфы, Таліна, Бішкека, Шальчынкія (Літва) і Рэспублікі Польшча.

З удзельнікамі курсаў займаліся высокапрафесійныя выкладчыкі, якія знаёмлілі іх з беларускім фальклорам, абрадамі, народнымі песнямі і танцамі.

У адзін з апошніх дзён работы курсаў у таварыстве «Радзіма» адбылася сустрэча гасцей з супрацоўнікамі таварыства і Дзяржаўнага камітэта па справах рэлігіі і нацыянальнасцей. У час сустрэчы абмяркоўвалася пытанне далейшага пашырэння сувязей паміж беларускімі арганізацыямі за мяжой і Беларуссю, аказання дапамогі ў культурным жыцці замежных землякоў, у вывучэнні роднай беларускай мовы. Удзельнікі курсаў выказалі падакву за тую веда, што яны атрымалі, а таксама шэраг слушных заўваг.

Н. Міронава (Кыргызстан) сказала цёплыя словы ў адрас таварыства «Радзіма» за тое, што яно не забывае сваіх суайчыннікаў, па магчымасці дапамагае літаратурнай навукова-метадычнай і мастацкай, запісамі народнай музыкі. Таццяна Падышва з Таліна выказала задавальненне тым, што Беларусь жыве нармальным, паўнакроўным жыццём.

Спадабалася гасцям паездка ў Заслаўе, наведванне канцэртаў, наогул уся культурная праграма.

Гаворачы аб вялікай ролі, якую ў іх жыцці адыгрывае газета «Голас Радзімы», суайчыннікі



выказалі некалькі просьбаў. Яны казалі, што вельмі карысным было б для іх, каб на старонках газеты больш друкавалася матэрыялаў аб нацыянальным адзёні, абрадах, танцах, каб часцей друкаваліся беларускія песні з нотамі.

Усе удзельнікі курсаў атрымалі зборнікі народных песень і танцаў, сучаснай песні, відэазапіс выступленняў папулярных калектываў народнай музыкі і танца, навукова-метадычную літаратуру.

Яўген ХАРЭЎСКИ.

НА ЗДЫМКУ: удзельнікі курсаў на сустрэчы ў таварыстве «Радзіма»; перад гасцямі выступае калектыў «Вязьніка».

З ПАДЗЯКАЙ!

У Беларускім інстытуце праблем культуры скончыліся заняткі чарговай групы замежных суайчыннікаў на курсах павышэння кваліфікацыі кіраўнікоў і удзельнікаў самадзейных хораў і ансамбляў.

Шчыра дзякуем грамадскай арганізацыі «Радзіма» за яе запрашэнне прыехаць у Беларусь. Пакідаем Мінск з глыбокім пачуццём любові да Беларусі і вялікай удзячнасцю да выкладчыкаў, што вялі з намі заняткі.

Метадысты інстытута распрацавалі праграму разнастайных заняткаў, што ўключала паглыбленае знаёмства з народнай творчасцю, абрадамі народных святаў, песнямі, музыкай культуры, рамёствамі, а таксама практычныя заняткі па арганізацыі

этнаграфічных святаў, іх рэжысуры, развучванню беларускіх песень, танцаў. Нас запрашалі на заняткі са студэнтамі Універсітэта культуры, які рыхтуе кіраўнікоў ансамбляў, арганізатараў і рэжысёраў народных святаў. Мы прымалі ўдзел у гэтых занятках, што падалося нам вельмі цікавай формай навучання ў гэтым напрамку. Паспявалі, патанцавалі, пагулялі ў святочныя гульні з Пятром Гудам і ягонымі студэнтамі. Слухалі лекцыі Уладзіміра Рагоўска і Алега Аляхновіча аб асаблівасцях тактоўкі і складу народных спеваў, спявалі разам з імі, каб засвоіць на практыцы гэты склад. Пабывалі на рэпетыцыях-занятках студэнтаў — навучэнцаў на кіраўнікоў ансамбляў у Івана Дробыша. Пабачылі фрагменты

свята «Каляда», Батлейку; пабывалі ў музеі прыкладнога мастацтва, дзе сабраны вырабы студэнтаў Мінскага ўніверсітэта культуры, на кафедры Івана Керчука. Там жа пазнаёмліліся з студэнткімі распрацоўкамі элементаў беларускага жаночага і мужчынскага строяў з розных мясцовасцяў Беларусі, пабачылі вышыўкі, тканіны, рэчы з саломкі, вырабленыя студэнтамі.

Іван Крук давеў да нас шыфры беларусаў і развіццё сімволікі народных святаў і абрадаў ад часоў паганства да трансфармацыі яе ў хрысціянства. Гэта можна слухаць бясконца!

Вялікае месца было адведзена гістарычна-культурнай праграме. Запомнілася наведванне музея Максіма Багдановіча. Адбылася экскурсія ў Заслаўе. Дырэктар гісторыка-этнаграфічнага музея

А. Калбаска цікава распавядаў аб гісторыі рода князя полацкага Рагвалода і ягонай дачкі Рагнеды, што мае шмат адлюстраванняў у беларускім мастацтве. Пабылі ў нацыянальным навукова-асветніцкім цэнтры імя Ф. Скарыны, дзе нас азнаёмілі з гісторыяй заснавання Інбелкульту і Беларускай акадэміі навук, імянамі выдатных дзеячаў культуры і навукі.

Вельмі ўдзячныя нашым гідам і апекунам Сняжане Галоўчыц і Алене Казловай, якія аддалі нам шмат часу і ўвагі, па меры магчымасці далучылі да тэатра і філармоніі.

Ад'язджаем узбагачаныя ведамі, з пашыранымі поглядамі на месца народнай творчасці ў сучасным мастацтве і культуры.

Па даручэнні групы

Алеся БАБАРЭКА.

г. Масква.

(Заканчэнне.
Пачатак на 2-й стар.)

скую, жыў на пчальніку з бацькам — далей ад калчакаўскіх шпіёнаў. Там яго і засталі паўстанцы падзеі, якія ён потым апісаў у сваёй кнізе.

Алтайская губерня ў гады грамадзянскай вайны была адным з буйнейшых раёнаў партызанскага руху ў Сібіры. У жніўні 1919 года насельніцтва Горнага Алтая падзялілася на два неспрыяльныя варожыя лагеры і пачало братазбойную вайну: адны змагаліся на баку бальшавікоў, другія, як лічылася да нядарнага часу, — белагвардзейцаў і замежных інтэрвентаў. Але і тыя і другія змагаліся за свой кут, сям'ю, дом, зямлю. Учарашнія суседзі становіліся кроўнымі ворагамі.

Паўстанцы, беднае сялянства выступілі са зброяй у руках супраць заможных казакоў. Хваля паўстанцаў руху хутка ахапіла ўсе стэпавыя раёны Алтая. Узброенае казачтва на першым часе вытрымала націск паўстанцаў. Але гэта працягвалася да таго часу, пакуль у паўстанцы рух не ўключылася сялянства з сёл Горнага Алтая.

Казакі, як вядома, былі найбольш адданымі самадзяржаўю войскамі. Пасля захопу і далучэння Сібіры да Расійскай імперыі, каб забяспечыць панаванне на чужой зямлі і мець сілу, якая б падаўляла паўстанні карэннага насельніцтва гэтага рэгіёна, царскі ўрад з Дона і Урала ў Сібір перасяліў казакоў, для якіх уздоўж усёй усходняй граніцы Сібіры пабудавалі пасёлкі. Ландцуг гэтых пасёлкаў называўся загараджальнай казацкай лініяй. Сібірскія казакі надзяляліся ўрадлівай зямлёю, карысталіся значнымі прывілеямі. Сярод іх было шмат заможных.

Загараджальная лінія цягнулася ад Урала да Далёкага Усходу. Казакія пасяленні былі фарпостам, які абараняў Расійскую дзяржаву ад знешніх ворагаў.

Казакія станицы на Алтаі былі багатыя. Яны валодалі значна большымі надзеламі, чым мясцовыя сяляне. У Чарышскай станицы акрамя казакоў жылі і так званыя разначынцы: настаўнікі, фельчары, рамеснікі, прыказчыкі і інш. Гэтым людзям зямельных надзелаў наогул не прадугледжвалася, як і Аляксандру Траццяку. У яго была цікавасць да сельскай гаспадаркі, асабліва да пчаларства. І ён арганізаваў на зямлі сабе пчальнік. Хваля паўстанцаў руху неўзабаве перакінулася на сёлы Горнага Алтая. Паўстанцы сілы ў жніўні 1919 года ўжо складалі 5 тысяч чалавек.

Неўзабаве яны акружылі Чарышскую і запатрабавалі ад казакоў здаць зброю і выдаць карніка есаула В. Шастакова.

Вось у гэты нялёгі і складаны час і сустрэўся з імі ўпершыню І. Траццяк, які знаходзіўся на пчальніку ў брата, хаваючыся ад рэпрэсій станичнага атамана Шастакова.

Гэта адбылося 21 жніўня 1919 года.

Хутка ён прыняў самы актыўны ўдзел у партызанскім руху.

"23 ліпеня 1918 года я пакінуў Амерыку, больш дакладней, Сан-Францыска (Каліфорнія), каб праз Ціхі акіян і Японію перабрацца ў Савецкую Расію, — піша Траццяк у кнізе "Партызанскі рух у Горным Алтаі ў 1919 годзе". — У мяне было цвёрдае жаданне і непахісны намер вярнуцца на радзіму, у сваю Беларусь, каб разам з пралетарыятам, які перамог, змагацца за ўмацаванне савецкай улады і пабудову сацыялістычнага грамадства. Пасля доўгіх пакут мне ўдалося пераадолець тыя перашкоды, якія чыніліся японскімі і кітайскімі чыноўнікамі японскаму бальшавіку, які вяртаўся з эміграцыі. Мне ўдалося таксама паспяхова перабрацца праз усё

кардоны і заставы белагвардзейцаў, якія ў той час пачалі захопліваць Далёкі Усход. Толькі ў кастрычніку 1918 года я дабраўся да Новасібірска. Тут я даведаўся, што белагвардзейскі фронт мне ніяк не ўдасца перабрацца на радзіму, у Беларусь. Як быць далей? На Алтаі, у Чарышскай казацкай станицы, жыў мой брат Аляксандр. Рашыў паехаць да яго. У станицю я прыехаў 28 кастрычніка. Пазнаёміўшыся з маімі дакументамі, станичны атаман В. Шастакоў сказаў майму брату: "Твой брат — эмігрант, скажы яму, каб сядзеў спакойна, мірна, ціха, інакш..."

Але як можна было спакойна сядзець, калі навокал бурліла класавая барацьба, а я лічыў сваім бальшавіцкім абавязкам

На нарадзе атмасфера была вельмі нервова. Усе былі пад уражаннем паведамленняў аб паражэнні паўстанцаў. Мне здавалася, што ніхто з выступаючых не ўяўляў сабе сапраўдных прычын паражэння, а галоўнае, ніхто не ўказаў выйсця са становішча, якое складалася.

Калі мне далі выступіць, я перш-наперш адзначыў, што паўстанцы фронт больш за ўсё пакуте ад адсутнасці дысцыпліны, таварыскай спайкі. Многія камандзіры не адказваюць перад вышэйшым камандным саставам за даручаную ім справу, а дзейнічаюць, як ім уздумаецца. "Трэба, — казаў я, — умацаваць дысцыпліну. Трэба, каб галоўнаму паўстанцкаму штабу былі бездакорна падпарадкаваны штабы паўстанцаў ва ўсіх вёсках".

На гэтым я скончыў сваё вы-

ступленне. Яно зрабіла вялікае ўражанне, і тут жа я быў абраны камісарам па арганізацыі паўстанцкай арміі.

Каб прыступіць да выканання гэтай работы, трэба было ведаць размяшчэнне паўстанцкіх атрадаў і быць знаёмым з Горным Алтаем. Я ж усё гэтага не ведаў, у нас нават не было геаграфічнай карты краю. І таму для аб'езду раёнаў размяшчэння паўстанцкіх атрадаў быў мне выдзелены ў дапамогу М. Якімаў, былы матрос. Нам далі ўказанне ў першую чаргу ўстанавіць сувязь са стэпавым паўстанцкім рухам".

У пачатку 1917 года, калі ў Расіі ўспыхнула Лютаўская рэвалюцыя, рускія палітычныя эмігранты, якія пражывалі ў ЗША, пачалі рыхтавацца да ад'езду на радзіму. Але калі ў канцы 1917 года адбылася Кастрычніцкая рэвалюцыя, амерыканскі ўрад забараніў выезд рускім рэвалюцыянерам у Расію. На чыгуначных станцыях і пароходах быў устаноўлены строгі кантроль. У гэтых абставінах І. Траццяк з групай сяброў-аднадумцаў пераезджае з Філадельфіі на заходняе ўзбярэжжа ЗША ў Сан-Францыска і паступае на працу кляпальшчыкам на суднабудуальнічым верфі. У горадзе быў створаны камітэт абароны палітычных вязняў. Па даручэнню "Федэрацыі саюза рускіх рабочых" Траццяк працуе ў гэтым камітэце. 15 чэрвеня 1918 года Траццяку і яго сябрам удалося дабіцца дазволу на выезд у Расію. З вялікімі цяжкасцямі яны атрымалі месца на кітайскім пароходзе.

І. Траццяк і М. Якімаў пасля ваеннай нарады накіраваліся ў горы, каб з разрозненых паўстанцкіх груп арганізаваць партызанскія атрады.

Становішча паўстанцаў, разгромленых у баях, было цяжкім. Яны не прадбачылі, што барацьба зацягнецца так надоўга. Выбітыя з вёсак калчакаўцамі, яны хаваліся ў гарах. Была восень. Лілі халодныя дажджы, часта ішоў снег. Каб як-небудзь сагрэцца, яны ўвесь час палілі вогнішчы. Запасы хлеба скончыліся. Некаторыя не вытрымлівалі, спускаліся з гор і трапілі ў рукі казакоў, якія выхаваліся, што з надыходам зімы паўстанцы самі здадуцца. Халодная восень, дажджлівае надвор'е, голад узмацілі ўпадніцкі настрой паўстанцаў.

Камандзіры паўстанцкіх груп і

атрадаў па распараджэнню І. Траццяка сабралі паўстанцаў на сход, на якім ён выступіў з прамоваю. Траццяк указаў на прычыны паражэння паўстанцаў і абрушыўся на панікёраў.

Змораным, даведзеным да адчаю ўзброеным сялянам гэты незвычайна апрануты чужынец, які нават не ўмеў добра і складна гаварыць па-руску, раптам прапаноўвае пакінуць свае родныя вёскі і сёлы, ісці ў суседні павет, далучыцца да іншых партызанскіх атрадаў і разам пачаць баявую дзейнасць супраць арміі Калчака.

І раптам у натоўпе пачуліся крыкі:

— Расстраляць яго! Гэты чужынец — шпіён і правакатар!

На працягу трох гадзін Траццяк, стоячы на пні, угаворваў партызан, то сароміў іх, то даводзіў, што ўсе яны загінуць

неўзабаве выступіла на Чуйскі тракт і разбіла карныя часці палкоўніка Хмялеўскага. Потым палкі Траццяка вызвалілі ад карнікаў усю тэрыторыю ўздоўж Чуйскага тракта на працягу 250 кіламетраў і стварылі тут грамадзянскую ўладу — рэўкомы.

9 снежня 1919 года ў сяле Марайка партызаны дывізіі Траццяка сустрэліся з часцямі арміі Я. Мамантава.

У сакавіку 1920 года Першая горнаалтайская дывізія была расфарміравана. Старэйшыя па ўзросту партызаны былі залічаны ў рады Чырвонай Арміі.

Партызанская дывізія на чале з І. Траццяком не толькі паспяхова вяла абарончыя баі, але і пераходзіла да актыўных наступальных аперацый. Дывізія заняла Уйманскі і Чуйскі тракты — галоўныя гаспадарчыя і транспартныя артыры Горнага Алтая, якія злучалі Расію з Манголіяй, Кітаем, і ў хуткім часе стала паўнаўладным гаспадаром, кантралюючы ў тыле арміі Калчака ўвесь Горны Алтай і адцягваючы на сябе значныя сілы ворага.

Сам жа І. Траццяк не быў ваенным спецыялістам, не меў ніякага баявога вопыту і ваеннае майстэрства спасцігаў у ходзе баёў. Правучыўшыся ў школе ўсяго тры зімы, ён вымушаны быў пакінуць вучобу. З 14 гадоў быў батраком у папа, потым восем гадоў працаваў лесарубам у песапрамыслоўца, пазней рэвалюцыйнай дзейнасць, эміграцыя, "рабочыя універсітэты" ў Германіі, ЗША. "У эміграцыю ён трапіў вымушана, а ў партызанскі рух Горнага Алтая — па загаду сэрца і розуму, бо гэта было прадрытавана яго пралетарскаю свядомасцю", — пісаў пазней пра свайго старэйшага брата А. Траццяк. Тут, у Горным Алтаі, выявіліся яго арганізатарскія здольнасці, з дапамогай сваіх папленнікаў ён стаў вопытным военачальнікам, яго часенная пасада адпавядала сучаснаму воінскаму званню генерал-маёра. І. Траццяк быў адным з выдатных арганізатараў і кіраўнікоў партызанскага руху ў Заходняй Сібіры. Ён быў узнагароджаны ордэнам Баявога Чырвонага Сцяга.

Пасля заканчэння грамадзянскай вайны ў Сібіры І. Траццяк па стану здароўя быў адкамандаваны ў распараджэнне Бійскай арганізацыі РКП(б). У 1923 годзе здароўе яго пагоршылася. Давала аб сабе значыць цяжкая хвароба — туберкулёз, на які ён захварэў у эміграцыі.

16 лютага 1937 года І. Траццяк быў нечакана арыштаваны і абвінавачаны як шпіён замежных разведкаў. Потым быў пасмяротна рэабілітаваны. Але да гэтага часу невядома, дзе ён пахаваны. У дэведзі ўпраўлення Камітэта дзяржаўнай бяспекі, адрасаванай у Беларускаю Савецкую Энциклапедыю, 5 ліпеня 1973 года паведамлялася, што І. Траццяк "умер в местах заключения 17/VIII — 1939 года". Родныя і блізкія не могуць нават пакласці кветкі на яго апошняе зямное прыстанішча.

Свята ўшаноўваюць памяць Івана Траццяка ў Беларусі і Расіі. У Уздзенскім раённым гісторыка-краязнаўчым музеі І. Траццяку прысвечаны сцэнд, які расказвае пра яго жыццё і дзейнасць.

Шэраг цікавых дакументаў і матэрыялаў, фотаздымкаў захоўваецца ў музеях Барнаўла, Бійска. На доме ў Бійску, дзе ён жыў да арышту, устаноўлена мемарыяльная дошка, вуліца носіць яго імя. У кнігах, прысвечаных грамадзянскай вайне ў Заходняй Сібіры і Алтайскім краі, часопісах, газетах Расіі і Беларусі апублікавана шмат матэрыялаў пра І. Траццяка.

Беларусь ганарыцца сваім славаўным сынам. Памяць пра яго жыве на нашай зямлі.

Мікола КАПЫЛОВІЧ.

ПАРТЫЗАНСКИ ГЕНЕРАЛ З АМЕРЫКІ

ЛІСТЫ МАКСІМА ТАНКА ДА МІХАСЯ ЗАБЭЙДЫ-СУМІЦКАГА

«НІЗКІ ПАКЛОН ТВАІМ ПЕСНЯМ...»

Дарагі Мазстра Міхале!

Сёння я атрымаў Тваё сардэчнае пісьмо, за якое шчыра і гарача дзякую. У Карлавы Вары я прыехаў з жонкай, каб крыху падлячыцца пад старасць на гэтых славуных водах. Яшчэ не ведаю, які будзе вынік. Тры разы штодзень п'ем з гейзера, а ў вольны час знаёмімся з цудоўнымі акаліцамі гэтага курорта. Шкада толькі, што пагода тут такая няўстойлівая: то снег, то дождж, то вецер. І так амаль кожны дзень. Думаў сёе-тое пісаць, але розныя працэдурны адбіраюць шмат часу, і таму адклаў усе свае творчыя планы на летнія месяцы. Знаходжуся я тут пад апекай вельмі сымпатычнага доктара Е. Г. Карскага, які, казаў мне, ведае Цябе. Ён нават вёў перагаворы, каб запрасіць Цябе сюды на канцэрт. Арганізатары намецілі нават на 24-У нейкую сустрэчу ў таварыстве дружбы, дзе хацелі праціць нас, каб мы разам выступілі. Я ім сказаў, што гэта было б цудоўна, толькі аб гэтым трэба было ім падумаць раней, бо я, напрыклад, 22-га мушу ўжо вяртацца дамоў.

Не асмелываюся, дарагі Міхале, прасіць і агітаваць Цябе прыехаць у такую сыркую і слотную пагоду ў Карлавы Вары, хоць і вельмі хацелася б пабачыцца. Я, каб і не атрымаў ад Цябе пісьма, усёроўна збіраўся заглянуць да Цябе. Я знарок прасіў, каб нас адправілі з Карлавых Вар 22-га раніцою ў Прагу, дзе я буду мець 7—8 гадзін вольнага часу і змагу пабачыцца з Табой.

Шчыра дзякую за віншаванні. Прызнацца, узнагарода гэта такая высокая і неспадзяваная, што перш я думаў: ці не памыліліся мае сябры, віншуючы мяне, аж пакуль сам не пабачыў сваё прозвішча ў газеце. Вядома, узнагарода гэта мяне дужа ўсхвалявала і ўзрадавала. Праўда, крыху і напалохала. Бо зараз трэба будзе старацца пісаць яшчэ лепш, каб апраўдаць яе і не падвесці сяброў. Шчырае табе прывітанне ад маёй жонкі. Спадзяюся, што хутка пабачымся. Моцна абдымаю і цалую.

Максім ТАНК.

Р. С.
Шчасце, калі часам веснім, прыгожым
Ты завітаеш у Карлавы Вары,
Дзе сустракаецца Цёпляя з Орджай,
Скачучы пэнна, нястрымна і яра,
Дзе пад зямлёю вясёлыя тролі
Гучна спраўляюць забаву-вяселле,
Вараць на чарах, на травах, на соли
Ад усёго цудоўнага зелле.
Вецер калыша цюльпан белы — гейзер,
Кожная кропля ў ім дыхае жарам.
Пі, маладзей, ля вадзі гэтай грэйся —
Век не забудзеш ты Карлавы Вары.

М. ТАНК.

Карлавы Вары
18/V 1962.

Дарагі Міхале!

Думаў адразу Табе напісаць, але, вярнуўшыся дамоў, прыйшлося зноў крануцца ў новую дарогу. Толькі сёння змог сесці за стол. Учора быў у знаёмым Табе і дарагім твайму сэрцу Вільнюсе, дзе ўручалі Ленінскую прэмію новаму лаўрэату — літоўскаму паэту Эдуардасу Межэлайцісу. Вільнюс за апошнія годзі так папрыгажэў, што ты і не пазнаў бы некаторыя яго вуліцы. Думаю, што хутка пабачыш гэта сам, калі прыедзеш на сваю радзіму наведзець сваіх сяброў, якіх тут у Цябе і не лічыць. А пакуль настане гэта радасная для нас хвіліна, мне і маёй жонцы хочацца шчыра Цябе прывітаць і павіншаваць з днём твайго нараджэння, падняць за тваё здароўе так высока чарку, каб відаць была яна Табе і па той бок Татраў.

Яшчэ раз хочацца сардэчна Табе падзякаваць за незабыўныя хвіліны, якія мы правялі ў Празе, у Цябе дома. Гарачае прывітанне Табе ад усёй маёй сям'і. Прызнацца, развітаўшыся з Табою, неяк сумна стала на сэрцы. Адзінай радасцю было, што я вязу дамоў некалькі Тваіх цудоўных песняў, што зноў магу пачуць Твой голас і пазнаёміць з ім маіх сяброў. Пласцінкі, якія я прывёз, дзякуй богу, у цэласці, перапісалі на магнітафонную плёнку ў нашай Акадэміі і, напэўна, зноў перададуць Твой канцэрт па радыё. Пасылаю Табе некалькі нашых пражскіх здымкаў. Даруй, што яны не зусім удачныя, бо фотакарэспандэнт з мяне, бачыш, слабы. Загаварыўшыся, калі сустрэліся, я зрабіў недаравальны гromaх, што не зрабіў яшчэ некалькі здымкаў у Цябе дома, за Тваім сталом, на Тваёй вуліцы. Восць так усё жыццё вучышся. Крыўдна толькі, што і пад старасць не менш робіш такіх памылак, якія не заўсёды ўдаецца выправіць. Пакуль выйдзе новая падборка маіх вершаў, шло табе адзін са сваіх пірычных вершаў:

Куды б Цябе лёс ні закінуў,
Калі Ты аб роднай краіне
Яшчэ захавай успаміны;
Калі не забудзь сваёй мовы,
І колер блакіту вясновы,
Шум Нарачы, шэст дубровы;

Працяг.
Пачатак у № 52 за 1997 год.

Ці маеш хоць жменьку зямлі той,
Калісь тваім потам палітай,
Кіёк падарожны з ракіты;
Ці нейкае з дому пасланне,
Ці толькі адно абяцанне
Цябе ўспамінаць на святні
Пад крык журавой пералётных, —
Дык Ты, на чужыне гаротнай,
Яшчэ не самотны.

Моцна Цябе абдымаю і цалую.
Твой Максім ТАНК.

Мінск. 11/VI.62 г.

Мінск 10.IX.1962 г.

Дарагі Міхале! Шчыра дзякую за Тваё сардэчнае пісьмо, якое я атрымаў напярэдадні свайго 50-годдзя і перад самым ад'ездам у далёкую замежную камандзіроўку, з якой, хіба, вярнуся толькі перад самым Новым годам. Прызнацца, я не вельмі ахвотна еду, бо ўжо быў у той заморскай краіне, але згадзіўся паехаць толькі таму, каб уцячы ад юбілейнай шуміхі і мітусні. Бо юбілей ўсюкі лічу, як аб гэтым пісаў у адным сваім вершы, вясёлай рэпетыцыяй пахавання, на якой і сам, асапавелы, герой замест плакаць — смеяцца.

Усе мы тут часта Цябе ўспамінаем. У Цябе стопкі тут старых і завочных сяброў, што, напэўна, і сам здзіўіўся б. Табе ўжо, напэўна, пісалі, што зроблены некаторыя захады, каб Ты мог нас наведзець. Будзем спадзявацца, што хутка зможам пабачыцца на Радзіме і ў нашым цудоўным Мінску. Горш, браток, што не асабліва добра чуешся здароўем. Можна, сёлетняя пагода далася ў знакі? Бо сёлета даліся ў знакі ўсім і вясна, і лета. Агулам, Міхале, хварэць не думай і не збірайся. А як прыедзеш, дыкнеш родным паветрам, палягчы на сэрцы. Да Твайго прыезду падрыхтуем такіх зэлак і лекаў, што адчуеш сябе, як у годзі нашых першых сустрэч, калі мы яшчэ былі зусім юнакамі. Сардэчнае Табе прывітанне ад усёй маёй сям'і. Моцна цябе абдымаю.

Твой Максім ТАНК.

Нарач, 18/IX.63 г.

Дарагі Міхале! Віншавальную тваю паштоўку, за якую сардэчна дзякую, прывезлі мне на Нарач. Будучы маладым, радуешся, што прыйшоў дзень нараджэння, а потым сустракаеш яго з усё большым непакоем, бо з гадамі ў кожнага з нас часу застаецца меней, каб здзейсніць усе свае планы, намеры. Сёлета ў мяне лета было загружана рознымі дамашнімі клопатамі: дзяўчаты мае паступалі ва ўніверсітэт, шмат часу аднялі розныя нарады, пасяджэнні. Зараз, адзін, на пару тыдняў забраўся на сваю Нарач, дзе заняўся рамонтам дачы, ладжу ў грыбы, хоць і яны перасталі расці, бо лета і восень выпалі надзвычай засушлівыя. Часта з сябрамі ўспамінаем добрым словам Цябе. Цудоўна было б, каб Ты змог неяк заглянуць на маю радзіму, крыху адпачыць ад жыццёвай мітусні, папубавацца гэтымі баравымі сцяжынамі, харастом нашых азёр.

У вольны час працую над новым зборнікам вершаў, якому яшчэ не ведаю, якое даць імя. Пасылаю Табе з апошняй падборкі, якая, хіба, будзе надрукавана пасля Новага году, пару вершаў. Выбачай, што яны крыху сумнаватыя.

Кажуць людзі, на ложку цяжэй паміраць,
Пад страхом душа доўга мучыцца, покуль
Знойдзе выхад да зораў, што ў небе
гараць,

Да вандроўных аблокаў.
І таму я заўжды ў падарожжах сваіх
На начлег пад страху не прашуся ніколі,
А спыняюся недзе ля дрэў баравых,
Ля калоссяў у полі.
Каб між сэрцам маім і карэннем бяроз
Было толькі лісцё траў ды верас мядовы.
Каб між песняй маёй і блакітам нябёс
Толькі быў шум дубровы.

Ключ жураўліны!
Гэта — ключ, які адмыкаець веснію воды,
Цёплыя подыхі ветру, зялёныя руні,
Птушыныя гнёзды, вясёлкі і радасць.
Таму, калі бачу яго,
Мне хочацца рукі свае працягнуць
аж пад хмары асеннія,

Каб ключом гэтым
Зноў адамкнуць маладосць.
Моцна Цябе абдымаю. Твой Максім ТАНК.
Р. С. Верш, калі можна, прыйшлі, буду дужа табе ўдзячны, бо ён усім спадабаўся, я ўжо не кажу пра самога аўтара. Мне і не спілася, што гэтак проста вершу можна было даць такія крылы, якія Ты яму даў. З сардэчным прывітаннем.

М. Т.

У ГЭТЫМ годзе Віцебск адзначае залаты юбілей Віцебскай мастацкай школы Юрыя (Юдэля) Пэна — выхавальніка маладых талентаў свайго горада, патрыярха яўрэйскай галіны беларускага дрэва мастацтва, пэньра жаночай прыгажосці, быту і працы местачкоўцаў беларускай «рысы аселасці». Цікава, да асобы Ю. Пэна-мастака, творчасць якога пачалася, дасягнула свайго росквіту і скончылася ў Віцебску, з кожным годам расце. Віцебскі мастацкі музей вядзе пошукі яго твораў, наладжвае кантакты з рознымі краінамі Еўропы, папулярныя таленты мастака з яскрава выяўленай нацыянальнай ідэяй, але і яго патрыятызм, адданасць Віцебску, сваім вучням, якіх ён любіў і шанаваў.

Тэма «Ю. Пэн і яго час» — галоўная для канферэнцыі і выстаў, якія праходзяць у го-

нансаванне, большавікі ад мастацтва пачалі свае «адрэджэнскія» наступствы — вярталі праграмы старых акадэмічных школ з націскам на працу па авалодванні (штудзіраванню) малюнкам з гіпсу.

1924 год — апошні этап (некалькі дзён) дзейнасці Ю. Пэна ў сценах новай навучальнай установы — Віцебскага мастацкага тэхнікума, кіраўніком якога быў прызначаны М. Керзін. Заклучны этап у гэтай справе лепш за ўсё характарызуюць словы М. Керзіна: «Задачы тэхнікума — не культываваць які-небудзь мастацкі накірунак, а даваць вучням фармальныя веды ў галіне жывапісу, лепкі, малявання, кампазіцыі... Дамаганне крайніх «левых» мастацкіх групавак на пралетарскае мастацтва ўжо неаднаразова было абвержана... Так што ў цяперашні час можна лічыць устаноўленым, што «крайнія певыя» пільні ў

ПЕДАГОГ-ПАТРЫЁТ

Да 100-гадовага юбілею
школы малявання і жывапісу Ю. Пэна

радзе на Дзвіне, куды ў 1896 годзе мастак быў запрошаны самім губернатарам. Атрымаўшы дазвол на адкрыццё прыватнай школы, ён на старонках «Віцебскіх ведомостей» ад 15—17 верасня 1898 года змяшчае наступную аб'яву: «31 кастрычніка гэтага года мной адкрываецца ў г. Віцебску школа малявання і жывапісу. Праграма абумоўліваецца ведамі і ўменнем кожнага паступаючага. Прадметы навучання: рысаванне геаметрычных целаў, арнаментаў і гіпсавых фігур і пісанне з натур... Памышканне школы знаходзіцца ў другой частцы Віцебска па Вялікай Магілёўскай вуліцы ў доме Беленькага...» Так пачынаўся першы этап настаўніцтва, які працягваўся да 1918 года, да прыезду ў Віцебск яго вучня М. Шагала, які загадам Наркамасветы (Масква) быў прызначаны ўпаўнаважаным па справах мастацтва Віцебскай губерні. Не трэба здзіўляцца, што загадвалі з Масквы, бо з 1919 па 1923 год Віцебск быў далучаны да РСФСР. Новы этап быў звязаны са школай, якая размяшчалася ў доме банкіра Вішняка. З трох апосталаў новай школы Ю. Пэн у новых рэвалюцыйна-мастацкіх умовах аказаўся самым стойкім: пасля ад'езду ў 1920 годзе М. Шагала спярша ў Малахаўку (пад Масквой), потым у парыж, ад'езду К. Малевіча і яго папечнікаў у Ленінградскі інстытут мастацкай культуры Ю. Пэн працягваў адстойваць свае правы мець асабістыя погляды на выхаванне талентаў. Загадам мясцовага аддзела губпрафдукацыі ён быў прызначаны прарэктарам Віцебскага мастацка-практычнага інстытута (рэктар — І. Гаўрыс, настаўнікі — А. Бразер, Я. Мінін, С. Юдовін). Гэта быў пачатак 1923 года. Новая праграма была альтэрнатывай яго былой праграме. Прадугледжваліся наступныя спецыялізацыі: падрыхтоўка на званне вольнага мастака жывапісу, графікі, скульптуры, падрыхтоўка інструктара музея, выкладчыка тэхнікума. Былі распрацаваны планы работы ў падрыхтоўчых і індыўідуальных майстэрнях на 3 гады адукацыі з вывучэннем, акрамя спецыяльных прадметаў, пластычнай анатоміі, перспектывы, з наведваннем Музея жывапіснай культуры як вучэзна-паказальна-дапаможнай установы. Пасля таго як «перакрылі» фі-

мастацтва, як зусім не маючы матэрыялістычнага абгрунтавання, з'яўляюцца прадуктам разлажэння буржуазнага грамадства...» Ю. Пэн разам з С. Юдовіным і Я. Мініным, не згадзіўшыся з устаноўкамі новага кіраўніка, напісалі заявы і пакінулі сцены дзяржаўнай установы. Але М. Керзін паспеў кінуць ім камень уздагон: «...Мне ўжо неаднаразова выказвалася, што яны з'яўляюцца лішнімі і ніякай карысці прынесці справе не могуць. Мінін і Юдовін, як зусім не маючы адукацыі, а Пэн, як зусім застарэлы па сваіх метадах выкладання». І гэта нягледзячы на тое, што С. Юдовін і Я. Мінін былі высокакласнымі графікамі, якія ў далейшым будуць прадстаўляць Беларусь на ўсесаюзных і міжнародных выставах, што іх месца ў гісторыі беларускага мастацтва яшчэ ніхто не заняў!

Ю. Пэн — мастак-выхавальнік і ў далейшым, без афіцыйнага прызнання (нягледзячы на тое, што яго выплучалі на званне народнага мастака), працягваў сваю працу мастака-настаўніка, аб чым сведчаць шматлікія віншавальныя лісты. Адзін з іх быў адпраўлены мінскімі мастакамі ў 1926 годзе: «Дарагі Юрыі Майсеевіч! Мы, група мастакоў-яўрэяў, якія імкнуцца да замацавання і паглыблення таго, што на працягу некалькіх дзесяцігоддзяў было найважнейшай справай вашага жыцця, шчасліва павіншаваць Вас з юбілеем Вашым — трыццацігадовай мастацка-педагагічнай дзейнасцю... Кожнаму дадзены свой шлях. Шлях, які Вы прайшлі, адзначаны велізарным напружаннем творчай волі, якая не слабела нават тады, калі ў іншых пэндзаль валіўся з рук. Праз буры і націск розных грамадскіх і мастацкіх рэвалюцый Вы пранеслі незвычайную стройнасць мастацкай думкі, дакладнасць светаадчування, цэласнасць і яскравае пластычнае ўвасабленне. У змрочныя гады самавольства і нацыянальнага прыгнёту Вы назменна захоўвалі сваю нацыянальную сутнасць, з'яўляючыся песняром яўрэйскіх працоўных мас. Але Вы былі не толькі песняром, а і прапаведнікам. У цёмныя малакультурныя масы, у глухія мядзведжыя куткі беларускай «рысы» Вы шчодра кідалі залаты зярнятка мастацкай свядомасці. Гэтая высокая выкародная праца не прайшла дарма. Не адно сэрца,

РОДАМ СА СКІДЗЕЛЯ

ЛІТАРАТУРНЫ ГАРАДОК

загартаванае на блытаных шляхах сучаснага мастацтва, б'ецца ўдзячнасцю пры ўспамінах аб адным толькі Вашым прозвішчы. Шмат для каго Вы былі бацькам, як сказаў адзін з лепшых вучняў Вашых Марк Шагал. Мастак — творца — працаўнік — педагог, Вы незвычайнай плённасцю творчага пэндзля і высокім прыкладам асабістай сціпласці, але глыбока змястоўным жыццём, служыце ўзорам для многіх і многіх... Дазвольце ж, дарагі Юрый Майсеевіч, яшчэ раз павіншаваць Вас з вялікай і важнай падзеяй як Вашага асабістага, так і грамадска-культурнага жыцця і пажадаць Вам далейшых поспехаў на шляху раскрыцця сваіх творчых здольнасцей. Мн., 23.4.26. Мастакі А. Бразер, У. Майзеліс, А. Касцялянскі, Л. Зевін, Ф. Рабіна, І. Бескін".

Акрамя таго, вучнямі Ю. Пэна былі З. Азгур, Л. Шульман, Д. Альхоўскі, М. Мешчанінаў, Л. Каль, С. Гершаў, Б. Гарэлкі, С. Ізраеліт, І. Фрадкін, В. Салерцінскі, Г. Ніжнікаў і інш.

Бераг Дзвіны, яе высокія ўзгоркі са старажытнымі вежамі і той "варонін камень", куды забраліся закаханыя вясельчаны, вельмі дарэчы ўпісваюць фігурку мастака з мальбертам, які ідзе нячутнымі крокамі, удыхаючы цудоўнае ранішняе паветра. Яго не баяліся, яму давралі і раскрывалі свае ўзнёслыя сэрцы будучыя вялікія творцы.

Людміла НАЛІВАЙКА.

**ПРЫВІТАННЕ
М. ШАГАЛА Ю. ПЭНУ
У СУВЯЗІ З 25-ГОДДЗЕМ
ЯГО ТВОРЧАЙ
ДЗЕЙНАСЦІ.
14 ВЕРАСНЯ 1921 ГОДА.**

Дарагі Юрый Майсеевіч! Значыць усё-такі Віцебск, для якога Вы многа зрабілі, Вам нападзіць неўзабаве юбілей, і я да гэтага моманту не магу не паслаць Вам гэтыя радкі. Я ўспамінаю сябе хлопчыкам, калі я падмаўся на прыступкі Вашай майстэрні. З якім трапятаннем я чакаў Вас: Вы павінны былі вырашыць мой лёс у прысутнасці маёй нябожчыцы маці. І я ведаю, колькі яшчэ ў Віцебску і ўсёй губерні юнакоў Вы лёс вырашылі. Ваша менавіта майстэрня першая ў горадзе вабіла дзесяткі гадоў. Вы першы ў Віцебску. Горад не зможа Вас забыць. Вы выхавалі вялікае пакаленне яўрэйскіх мастакоў. Яўрэйскае грамадства Расіі павінна гэта ведаць і будзе ведаць. Я перакананы, што Віцебск, якому Вы аддалі 20 гадоў жыцця, па годнасці рана ці позна ўвекавечыць Вашу працу, Вашы работы, якія характарызуюць пэўную паласу жыцця Расіі і яўрэяў, будуць сабраны ў спецыяльным месцы ў будучым музеі горада Віцебска, а некаторыя з іх адыдуць у Цэнтральны Яўрэйскі Музей, а мы, адны з Вашых першых вучняў, будзем асабліва помніць Вас. Мы не аслеплены. Якая б крайнасць ні кінула б нас у галіне мастацтва далёка ад Вас па накіраванню, Ваш вобраз сумленнага працаўніка-мастака і першага настаўніка ўсё-такі вялікі. Я люблю Вас за гэта. Цалую Вас, мілы мой першы настаўнік, да дня Вашага 25-гадовага юбілею — 25-гадовай дзейнасці ў Віцебску. Жывіце яшчэ і працягвайце Вашу любімую дзейнасць і ў новых умовах жыцця.

Ваш адданы Марк ШАГАЛ.
Масква, 14 верасня 1921 года.

"З рукапісаў, якія не гараць". Так назваў сваю прадмову да вялікай падборкі вершаў Пятра Сеўрука Янка Брыль, якая была надрукавана некалькі гадоў таму назад у часопісе "Полымя". Брыль высока ацаніў вершы Пятра Сеўрука, якія пралажалі ў яго сястры Марыі Мазалеўскай каля шасцідзесяці год.

Праўду кажуць: вялікае бачыцца на адлегласці. Праз дзесяцігоддзі творчасць Сеўрука бачыцца надзённай і зараз. Брыль сказаў пра яго спадчыну (пра вершы): "Доўга яны пралажалі! Малодшая сястра паэта, Марыя Якаўлеўна Мазалеўская, што захавала іх у Скідзель, дала нам магчымасць прапанаваць чытачам "Полымя" гэтыя шчырыя вершы са спадчыны яшчэ аднаго, балюча, крыўдна не здзейснага таленту".

Лёс адвёў Пятру Сеўруку мала гадоў. Нарадзіўся ён у Скідзель ў 1905 годзе, а памёр у 1929. Тая чвэрць стагоддзя, што адвёў яму лёс, была бурнай, шчаслівай і трагічнай. Рэвалюцыя нікога не пакінула аб'якавым, яна дала людзям спадзяванне на лепшую долю, але пасля пачаліся масавыя здзекі з народа, з яго спадзяванняў застаўся пшык.

Пятро пабыў з бацькамі ў бежанстве ў Ліпецку, зведаў творчы ўздым народа, пабачыў на свае вочы яго імкненне да свабоды, да роўнасці, шчасця. А вярнуўся на радзіму ў 1921 годзе — і апынуўся ў галечы, у абставінах нацыянальнага і палітычнага ўціску. Ён стаў арганізатарам барацьбы за волю, беларушчыну, за ўз'яднанне беларускай зямлі ў адзіную дзяржаву. Гурток Таварыства Беларускай школы, які ўзначаліў Пятро Сеўрук, аб'яднаў сумленных змагароў за светлы лёс Бацькаўшчыны. Пасля Пятра выбралі кіраўніком Гродзенскай арганізацыі ТБШ. Улады яго праследвалі, арыштоўвалі, садзілі ў турму. Але нішто не зламала вольналюбівы дух паэта. І сёння яго вершы гучаць надзённа.

**З грудзей рвецца крык пратэсту
Разам з заклікам к змаганню,
Бо душа баліць і рвецца
Да балючага жадання**

Лепшай долі.

**Гэту боль я разумею,
Бо не раз быў ёй прыбыты,
І не раз гарэў надзеяй
Шлях знайсці да светлай мэты —
Вызвалення.**



З лёгкай рукі Янкі Брыля вершы Сеўрука друкаваліся ў газеце "Літаратура і мастацтва", у часопісе "Полымя". Ладныя падборкі твораў апублікаваны ў альманахах "Ростані волі", "Шляхам гадоў".

Час няўладна над сапраўднай творчасцю. Яна выжывае ў любых абставінах. Можна яе прыдушыць, прыглушыць, але знішчыць нельга. Гэта яскрава праявілася і на прыкладзе маіх землякоў — літаратараў са Скідзеля і яго ваколіц.

І Пётр Сяўрук — родны брат маёй маці, і Міхась Васілёк для мяне вельмі дарагія людзі. Міхась Васілёк — паэт своеасаблівы. Нічыя творчасць не спалучана так з маёй радзімай, як яго. Да таго ж ён быў у сяброўскіх адносінах з сям'ёй майго дзеда, яго сынам Пятром Сеўруком, сябраваў з маім бацькам. Усе мае блізкія сваякі і родныя называлі яго не іначай, як "наш Васілёк".

Ён перш за ўсё паэт-змагар, прывяціў сябе, сваю пазію адной галоўнай мэце — вызваленню Заходняй Беларусі з-пад прыгнёту буржуазнай Польшчы, уз'яднанню ўсіх беларускіх земляў. Народны рух за ажыццяўленне гэтай ідэі быў шырокі, масавы, і Васілёк ішоў у першых радах барацьбітоў.

**Мы барацьбой гарым, мы — сіла,
У нас жыве бунтарны дух.
На барыкады пойдзем смела,
Далю ярмо, прыгон-ланцуг!**

Гэты верш "У бой на акупанта" быў пакладзены на музыку. Песня стала своеасаблівым гімнам, з ім ішлі на барыкады ў поўным сэнсе гэтага слова. Аўтар яго быў падпільным

наглядам паліцыі, яго арыштоўвалі, садзілі ў турму, зборнік вершаў "Шум барацьбы" канфіскавалі. А Васілёк не здаваўся, прайшоў праз усе выпрабаванні, уцёк з нямецкага палону ў жніўні 1941 года, узначальваў у час вайны Скідзельскі антыфашысцкі падпольны камітэт, пасля вайны працаваў у рэдакцыі газеты "Гродзенская праўда", памёр у 1960 годзе.

На прыкладзе майго роднага гарадка Скідзеля добра прасочваецца павязь часоў, наслідаванне традыцый. У пачатку стагоддзя, яшчэ і раней асабліва бурна праявіліся вызваленчыя настроі. Вядомая Эліза Ажэшка жыла на Скідзельшчыне, адлюстравала яе ў сваіх творах. У рамане "Над Нёманам" яна апісала сапраўдныя падзеі, што адбыліся ў вёсцы Багатырэвічы. Пра яе жыхароў пісьменніца сказала: "Гэта быў народ, пакрыты загараем, багата абмыты потам, з агрубелай скурай твару і рук, але затое ў гэтых людзей прамая спіна, якая ні перад кім не гнула, моцныя рукі і, нягледзячы на вузкі круггляд, праніклівы і смелы погляд".

У Баброўні, ціхай лясной вёсачцы, дзе нарадзіўся Міхась Васілёк, пачаўся жыццёвы шлях яшчэ аднаго пісьменніка — Макара Краўцова, дзядзькі Міхася Васіляка. Друкаваўся ён у асноўным пад псеўданімам Макар Краўцоў. Яго творчасці таксама ўласцівы дух таго часу — дух барацьбы за беларускасць, за вызваленне з-пад польскай акупацыі, за свабоду. Яго таксама праследвала паліцыя, арыштоўвала, ён сядзеў у турме.

Макар Краўцоў быў вядомым літаратарам. Выдаваў часопіс "Саха". Шмат перакладаў. У Вільні выдаў восем кніжак рускіх і польскіх літаратараў. Сярод іх — Лермантаў, Купрын, Караленка, Гогаля, Сянкевіч.

А верш Макара Краўцова стаў сапраўдным гімнам у Заходняй Беларусі:

**Мы выйдзем шчыльнымі радамі
На родны вольны свой прастор.**

Верш нацыянальны па духу, баявы, гарачы:

**Імя і сілу беларуса
Няхай пачуе й бачыць той,
Хто смее нам нясці прымусы
І першы выкліча на бой.
Браты, да шчасця мы падходзім,
Хай гром грывіць яшчэ мацней.
У крываваых муках мы народзім
Жыццё Бацькаўшчыны сваёй.**

Прыкметны след пакінуў у заходнебеларускай пазіі Сяргей Крывец, які нарадзіўся на хутары каля вёскі Дубна, а загінуў на фронце ў красавіку 1945 года. Кароткае жыццё дасцалася паэту, але пра жыццё ён ярка, напісаў таленавітыя вершы аб сваім краі, народзе. Пакінуў нам свае думы пра жыццё, пра чапавека. Славіў дабрывно, дружбу, таварыскасць. Ганарыўся лепшымі рысамі беларуса: "Беларус з мазольнай долляй не багат, а горды". Паэту імпануюць такія народныя якасці, як гумар, любоў да песні. Яго творы асветлены талентам — самабытным і яркім, пазначаным удзелам у вызваленчай барацьбе.

Пра Сяргея Крыўца ў прадмове да яго кніжкі "Дубок" мудры Рыгор Шырма сказаў: "Гэты рабочы з асветай два класы пачатковай школы меў багатую літаратурную эрудыцыю... Яснагучная ліра Крыўца прайшла знаёмым заходнебеларускім паэтам этапныя шляхі "ад астрога да астрога" і абарвалася ціхім званам у полымі ваеннага пажару, астаўшы ў спадчыну нам вялікую любоў да народа".

**Пакуль ў грудзях бруіцца кроў,
Не разлучуся я з народам.**

Альбо:

**Нас ужо не апалячыць,
Мы жывём і будзем жыць!**

Вялікая літаратурная спадчына выспела на Скідзельшчыне. Тут яе карані, тут і выноса



для яе творчага ўзлёту. Яна ўвабрала гордыя парыванні людзей да свабоды, да шчасця, адлюстравала дух эпохі, прыгажосць роднай зямлі. І сённяшняе жыццё скідлян у многім пазначана жыццём і творчасцю пісьменнікаў-землякоў. Прыязджаючы на радзіму, я гэта добра адчуваю.

Дачыненне да Скідзеля ў тым ці іншым плане маюць сучасныя беларускія літаратары. Да паэтаў цяперашняга пакалення належыць Аўгіння Кавалюк, родам са Скідзеля, вёскі Стральцы. Яе заўважыў і блаславіў у пазію Міхась Васілёк. Яна выдала некалькі кніжак. У іх — заміланне радзімай, развагі пра сучаснасць, трывога за лёс чапавецтва.

Упадабаў Скідзель Васіль Быкаў. Горад і яго ваколіцы — месца дзеяння аповесці "Пайсці і не вярнуцца": Зося Нарэйка, галоўная героіня твора, родам са Скідзеля. Пісьменнік перадаў настрой, баявы дух скідлян, расказаў пра іх супраціўленне гітлераўцам. У аповесці — апісанні горада, яго наваколля, Нёмана і яго прытока Котры. Не зменены іншыя геаграфічныя назвы, у тым ліку вёскі Княжаводцы, якую фашысты спалілі разам з яе жыхарамі. Героі твора надзелены мясцовымі прозвішчамі.

Пра недалёкае мінулае і сучаснасць напісаў раман "Карані" Аляксей Карпюк. Адзін з яго герояў — Міхась Васілёк.

Янка Брыль яшчэ да вайны пасябраваў з сям'ёй Якуба Сеўрука — бацькі паэта Пятра Сеўрука. Ён быў у прыязных адносінах з сёстрамі Пятра — Марыяй і Вольгай. Муж Вольгі Даніла пісаў вершы, яму Брыль дасылаў свае на консультацыю. Вольга і Даніла загінулі ў полымі вёскі Пузавічы, паханай у Хатыні. Даніла стаў прататыпам героя аднаго з лепшых апавяданняў Брыля "Memento mori". А прататып Крушынны з яго рамана "Птушкі і гнёзды" — Міхась Васілёк, з якім Янка Брыль восенню 1941 года ўцёк з нямецкага палону.

У Скідзель нарадзіўся паэт Алесь Чобат, дарэчы, мой сусед. Маюць дачыненне да спадчыны Пятра Сеўрука Данута Бічэль і Юрка Голуб. Яна прыняла ў музей творы паэта, а ён падрыхтаваў пра яго перадачу.

Уладзімір Калеснік таксама быў у Скідзель. Апошні раз, калі рыхтаваў анталогію заходнебеларускай пазіі "Ростані волі". Уключыў у яе творы Міхася Васіляка, Сяргея Крыўца, Пятра Сеўрука, Міхася Явара, сказаў пра іх сваё слова.

Такі ён — Скідзель літаратурны. Тут павязь часоў. Тут подых эпохі, дух свабоды.

Мікалай ДЗЕЛЯНКОЎСКІ.

НА ЗДЫМКАХ: Пётр СЯЎРУК; Даніла СКВАРНОК — прататып героя з апавядання Янкі Брыля "Memento mori"; Міхась ВАСІЛЁК (другі злева) з супрацоўнікамі "Гродзенскай праўды" ў 50-я гады.



